
Muktipurasthadevi Stotram

ಮುಕ್ತಿಪುರಸ್ಥದೇವೀಸ್ತೋತ್ರಂ

Document Information



Text title : Muktipurasthadevi Stotram

File name : muktipurasthadevIstotram.itx

Category : devii, devI, stotra, otherforms

Location : doc_devii

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org



ಮುಕ್ತಿಪುರಸ್ಥದೇವೀಸ್ತೋತ್ರಂ



ನಿಖಿಲನಿಗಮವೇದ್ಯಂ ತಾವಕಾನಂ ಚರಿತ್ರಂ
ನಿಗದಿತುಮಸಮರ್ಥಸ್ತತ್ತ್ವ ಬೋಧಸ್ವರೂಪೇ .
ಭಗವತಿ ತದಪಿ ತ್ವಾಂ ಭಕ್ತಿಭಾರಾಕುಲೋಽಹಂ
ಕಥಮಪಿ ಜಗದೀಶೇ ಸ್ತೋಮಿ ಮುಕ್ತಿಸ್ಥಲಸ್ಥೇ .. 1..
ಸತತವಿನತಭಕ್ತವ್ರಾತಚಿತಾಂಬುಜಾರ್ತಿ-
ಪ್ರಶಮನಕುಶಲೋದ್ಯದ್ರಾಗಪಾದಾರವಿಂದೇ .
ಅಗತಿರಗಸುತೇಽಹಂ ತ್ವತ್ಪ್ರಸಾದಾಭಿಲಾಷೀ
ಭಗವತಿ ನಿಯತಂ ತ್ವಾಂ ನೌಮಿ ಮುಕ್ತಿಸ್ಥಲಸ್ಥೇ .. 2..
ಜನನಮರಣಘೋರಕ್ಷೇಲವಾರಾಕರಾಂತಃ-
ಪತನ ವಿವಶಲೋಕತ್ರಾಣದಕ್ಷಾನ್ ಕಟಾಕ್ಷಾನ್ .
ಜನನಿ ತವ ದಯಾದ್ರಾನ್ ನಿಂದಿತೇಂದೀವರಾಭಾ-
ನನುದಿನಮಾಯ ಮಹ್ಯಂ ದೇಹಿ ಮುಕ್ತಿಸ್ಥಲಸ್ಥೇ .. 3..
ವಿಶಿಷ್ಟಪದಪಂಕಜಸ್ಮೃತಮರಂದಸಸವನ-
ಪ್ರಹೃಷ್ಟಧರಣೀಸುರಭ್ರಮರಸಂಚಯೈರಂಚಿತೇ .
ತ್ರಿವಿಷ್ಟಪಸಮೇ ಗುಣೈರ್ಮಹತಿ ಮುಕ್ತಿಗಹ ಸ್ಥಿತಾ-
ಮಭಿಷ್ಟುತಕಥಾಮುಮಾಮನಿಶಮಾಶ್ರಯೇ ಶಾಶ್ವತೀಂ .. 4..
ಅತಿತ್ವರಮುದಿತ್ವರಪ್ರಣಯಪೇಶಲಾಲೋಕನ-
ಪ್ರವೃದ್ಧಕುತುಕಾಕುಲಸ್ಮರಹರಾಂಗಸಂಗೋತ್ಸುಕೇ .
ಜಗತ್ತ್ರಿತಯಭೂಷಣಂ ಜನನಿ ಮುಕ್ತಿಗೇಹಸ್ಥಿತೇ
ಪದದ್ವಿತಯಮನ್ವಹಂ ಮಯಿ ನಿಧೇಹಿ ಶಲಾತ್ಮಜೇ .. 5..
ಸರೋಜದಳಲೋಚನಾಂ ಸತತಲಿಪ್ತಗೋರೋಚನಾಂ
ವಿನೋದಿತಗಜಾನನಾಂ ವಿಮಲಪೂರ್ಣಚಂದ್ರಾನನಾಂ .
ನಮಾಮಿ ಗಿರಿನಂದನಾಂ ನತವಿರಿಂಚಸಂಕ್ರಂದನಾಂ
ವಿವೇಕಿಕ್ಯತಭಾವನಾಂ ವಿಹಿತಮುಕ್ತಿಗೇಹಾವನಾಂ .. 6..
ಸುರಾಸುರನಮಸ್ಯ ತೇ ಸುಲಲಿತಾಂಗದಾಲಂಕೃತೇ
ಮುನೀಂದ್ರನಿಹಾರತೇ ಮುದಿತಭಕ್ತಲೋಕಾವೃತೇ .

ಮನೋಹರತರಾಕೃತೇ ಮದನವೈರಿಸಮ್ಯಾನಿತೇ
ಮಹೇಶ್ವರಿ ನಮೋಽಸ್ತು ತೇ ಮಹಿತಮುಕ್ತಿಸದ್ಮಾಸ್ಥಿತೇ .. 7..
ಮನೋಜ್ಞನಯನಾಂಚಲಂ ಮನಸಿಜಾಹಿತೇ ಚಂಚಲಂ
ಕುಚದ್ವಯಜಿತಾಚಲಂ ಘ್ರಸ್ಯಣರಂಜಿತೋರಸ್ಥಲಂ .
ಮಹತ್ತಮದಯಾಕುಲಂ ಮನಸಿ ಮೇ ಸದಾ ನಿಸ್ತುಲಂ
ಮಹಃ ಸ್ಫುರತು ನಿಶ್ಚಲಂ ಮಹಿತಮುಕ್ತಿಗೇಹೋಜ್ವಲಂ .. 8..
ಮನೋಜನ್ಮಾರಾತೇರ್ಮಹಿಷಿ ಮಹಿಷದ್ವಂಸಿನಿ ಶಿವೇ
ದುನೋಮ್ಯಾಪನ್ನೋಽಹಂ ಮರಣಮನುಚಿಂತ್ಯಾತಿಭಯದಂ .
ಮನೋಜ್ಞಂ ತೇ ಪಾದದ್ವಯಮರುಣಪಾಥೋಜಸದೃಶಂ
ವಿನೋದಾಯ ಸ್ಯಾನ್ಮೇ ವಿಲಾಸಿತತನಾ ಮುಕ್ತಿನಿಲಯೇ .. 9..
ಭವಾಂಭೋಧಿಂ ಘೋರಂ ವಿಷಯಚಯಕಲ್ಲೋಲವಿಷಮಂ
ಜವಾದುತ್ತೀರ್ಯಾರ್ತವ್ಯಸನಶಮನಾತ್ಯಂತನಿಪುಣೇ .
ಭವಾನಿ ತ್ವನ್ನೇತ್ರಪ್ರಸೃತಗುರುಕಾರುಣ್ಯಜಲಧೌ
ಭವಾನಿ ಸ್ನಾತೋಽಹಂ ದಿವಸಮನು ಮುಕ್ತಿಸ್ಥಲಗತೇ .. 10..
ವಿಮೋಹಾದ್ಭೈರ್ಬದ್ಧೋ ವಿವಶತರಚಿತ್ತೋಽಹಮನಿಶಂ
ಪ್ರಮಾದಂ ತೇ ಲಬ್ಧಂ ಪರಮಸುಖಸಂದಾಯಿನಿ ಶಿವೇ .
ರಮಾನಾಥಾಂಭೋಜಾಸನ ಹರಿಹಯಾದ್ಯಾತ್ಗುಣ
ನಮಾಮಿ ತ್ವಾಂ ಭಕ್ತ್ಯಾ ಮುಹುರಪಿ ಚ ಮುಕ್ಯಾಲಯಗತೇ .. 11..
ದುರ್ಗಾ ಹತರಿಪುವರ್ಗಾಂ ದುರ್ಗಾಯಿತಮುಕ್ತಿಸದನಸನ್ನಿಹಿತಾಂ .
ಭರ್ಗಾಹತಾಮುಪಾಸೇ ಸರ್ಗಾವನಹರಣಕರ್ತೃಭೂತಾಂ ತಾಂ .. 12..
ಶಂಬರಿಪುಹರದಯಿತ ತುಂಬುರುಭೃಗುನಾರದಾದಿವಿನುತಪದೇ .
ಅಂಬುರುಹಾಕ್ಷಿ ಸದಾ ಮಾಮಂಬ ರಮೇ ಪಾಹಿ ಮುಕ್ತಿಗೇಹಗತೇ .. 13..
ಸ್ಮರಶರನಿಕರವಿದಾರಿತಪುರಹರಸುಖವಿತರಣಾತಿವಿಪುಣತನೋ .
ಉರುತರದುರಿತಮಶೇಷಂ ಪರಿಹರ ಮಮ ಗೌರಿ ಮುಕ್ತಿ ಪುರಲಸಿತೇ .. 14..
ಚಂಡತರಾಹಿತಮಂಡಲಖಂಡನಚಂಡೇ ನಮೋಽಸ್ತು ಹತಮುಂಡೇ .
ಕುಂಡಲಮಂಡಿತಗಂಡೇ ಚಂಡಹರೇ ಚಂಡಿ ಮುಕ್ತಿಗೇಹಿನಿ ತೇ .. 15..
ಗಿರಿತನಯೇ ಮಯಿ ರಮತಾಮರುಣತರಂ ಚರಣಯುಗಲಮನುದಿವಸಂ .
ಹರದಯಿತೇ ಸುರಮಹಿತೇ ವರಮಯಿ ತೇ ಮುಕ್ತಿಗೇಹಪರಿಲಸಿತೇ .. 16..
ಅದ್ರೀಶನಂದಿನಿ ದಯಾಮೃತವಾರಿರಾಶೇ
ವಿದ್ರಾವಿತಾರಿನಿವಹೇ ನತಲೋಕಬಂಧೋ .
ಭದ್ರಾರ್ಥದೇ ನಿಜಪದಾಬ್ಜಜುಷಾಂ ಜನಾನಾಂ
ರುದ್ರಾಣಿ ಮುಕ್ತಿನಿಲಯಾಧಿಗತೇ ನಮಸ್ತೇ .. 17..

ಕೀನಾಶದಂಡಮನುಚಿಂತ್ಯ ಭಯೇನ ನಿತ್ಯಂ
 ಸ್ನಾನಾಸನಾದಿಷು ಚ ನೋತ್ಸುಕಮಾನಸಂ ಮಾಂ .
 ಮೇನಾಶಯಾತಿಸುಖದಾಯಿನಿ ಪಾಹಿ ಬದ್ಧಂ
 ನಾನಾಶಯಾ ಜನನಿ ಮುಕ್ತಿಪುರಾಧಿವಾಸೇ .. 18..
 ಸುಭ್ವಾದಿಘೋರತರವೀರಸುರಾರಿವೃಂದ-
 ಡಭ್ವಾಪಹೇ ನತಜನಾವನಲೋಲಬುದ್ಧೇ .
 ಜಭ್ವಾರಿವಂದಿತಮುಮೇ ಚರಣದ್ವಯಂ ತೇ
 ಸಂಭಾವಯಾಮಿ ಹೃದಿ ಮುಕ್ತಿನಿಕೇತನಸ್ಥೇ .. 19..
 ಹಸ್ತಾಲಸತ್ತಿಶಿಖಕೃತ್ತಲುಲಾಯಶಸ್ತ-
 ಮಸ್ತಾತಿಶೋಭಿತಮನೋಜ್ವಪದಾರವಿಂದೇ .
 ಚಿತ್ತಾಂಬುಜಂ ಮಮ ಪುನೀಹಿ ಸಮಾಶ್ರಿತಾನಾಂ
 ಹೃತ್ತಾಪಹಾರಿಣಿ ಲಸತ್ತನು ಮುಕ್ತಿಗೇಹೇ .. 20..
 ಗರ್ವಾದಿದೋಷರಹಿತಾಶಯಸಾಧುಲೋಕ-
 ನಿರ್ವಾಣದಾನನಿಪುಣೇ ಕರುಣಾಪಯೋಧೇ .
 ಸರ್ವಾಪರಾಧಮಯಿ ಮೇ ಸತತಂ ಕ್ಷಮಸ್ವ
 ಶರ್ವಾಣಿ ಮುಕ್ತಿಪುರವಾಸಿನಿ ಶಲಕನ್ಯೇ .. 21..
 ಶರಣಾಗತಸ್ಯ ಕರುಣಾನಿಧೇ ಶಿವೇ
 ಹರ ಸಾರಸಾಕ್ಷಿ ತರಸಾ ಮಮಾಮಯಂ .
 ಚರಣಂ ತ್ವದೀಯಮರುಣ ಹೃದಂಬುಜೇ
 ಕಲಯಾಮಿ ಮುಕ್ತಿನಿಲಯಾಧಿವಾಸಿನಿ .. 22..
 ಉರುಮೇಹರೋಗಪರಿಮೋಹಿತಃ ಶಿವೇ
 ಕರವೈ ಕಿಮದ್ಯ ಪುರವೈರಿವಲ್ಲಭೇ .
 ವಿಧಿನಾ ಹತಂ ತ್ವಮಧುನಾ ಸದೈವ ಮಾಂ
 ಪರಿಪಾಹಿ ಮುಕ್ತಿಪುರವಾಸಲಾಲಸೇ .. 23..
 ಚರಿತಾನಿ ದೇವಿ ದುರಿತಾಪಹಾನಿ ತೇ
 ಪರಿಕೀರ್ತಯಾನಿ ಸುರಕೀರ್ತಿತಾನ್ಯಹಂ .
 ಅಯಿ ತ ಮಹೇಶದಯಿತೇ ದಯಾ ಭವೇ-
 ದವನಾಯ ಮುಕ್ತಿಭವನಾಧಿವಾಸಿನಿ .. 24..
 ಸಜಲಾಂಬುದನೀಲಬಾಲಭಾರೇ ನಿಜಲಾವಣ್ಯ ವಿಮೋಹಿತಾಂಗಜಾರೇ .
 ಅಚಲಾಧಿಪನಂದನೇ ಮತಿಃ ಸ್ಯಾದಚಲಾ ಮೇ ತ್ವಯಿ ಮುಕ್ತಿಗೇಹವಾಸೇ .. 25..
 ಮದನಾಂತಕವಲ್ಲಭೇ ಶಿವೇ ತೇ ವದನಾಂಭೋರುಹಮೇವ ಸರ್ವದಾ ಮೇ .
 ವಿತನೋತು ಸುಖಂ ಸಮಂದಹಾಸಂ ಸುತನೋ ಮುಕ್ತಿನಿಕೇತನಾಧಿವಾಸೇ .. 26..

ಗಳಸೀಮನಿ ಲಂಬಮಾನಶುಂಭತ್ತುಳಸೀದಾಮಲಸದ್ಭಜಾಂತರಾಳಂ .
 ಕಳಭಾಷಿಣಿ ಭಾಸತಾಂ ಮದಂತಃ ಕಳಭಾಮೋದಿನಿ ಮುಕ್ತಿಗೇಹಗೇ ತೇ .. 27..
 ಗಜಕುಂಭಮದಾಪಹಂ ತ್ವದಾಯ ಕುಚಕುಂಭದ್ವಯಮಂಬ ಮಾನಸೇ ಮೇ .
 ರಥಡಭ್ಯಹರಂ ನಿತಂಬಬಿಂಬಂ ಸತತಂ ಭಾತು ಚ ಮುಕ್ತಿಸದ್ಮಸಂಸ್ಥೇ .. 28..
 ಗಜರಾಜಕರಾದೃತೋರು ಮೋದಾದಜರಾರಾಧಿತಪಾದಪಂಕಜೇ ತ್ವಂ .
 ರುಚಿರಾಂಗಿ ಶಿವೇ ಭವಾಂಧಕೂಪಾದಚಿರಾದುದ್ಧರ ಮುಕ್ತಿಗೇಹಗೇ ಮಾಂ .. 29..
 ಶರಣಾಗತಲೋಕಪಾರಿಜಾತಾವರುಣಾವಾಜಿವಿಧಾವಪಾರಿಜಾತಾ .
 ಮರಣಾಧಿಹರೌ ಶಿವೇ ತ್ವದೀಯೌ ಚರಣೌ ಮುಕ್ತಿಪುರಸ್ಥಿತೇ ಭಜೇಯಂ .. 30..
 ಲಲಿತಾಂ ಪದಶೋಭಿನೂಪುರೋದ್ಯತ್ಕಳನಾದಾಮೃತಶೀತಳೀಕೃತಾಶಾಂ .
 ಕಳಹಂಸಸಮಾದೃತಾಂ ಗತಿಂ ತೇ ಕಲಯೇ ಚೇತಸಿ ಮುಕ್ತಿಗೇಹಗೇಹಂ .. 31..
 ಮುಖಚಂದ್ರವಿನಿರ್ಗತಾಂ ಸ್ಮಿತಾದ್ರ್ಯಮಘಹಂತ್ರೀಮಮೃತೋಪಮಾಂ ಗಿರಂ ತೇ .
 ಸುಖದಾಂ ಶೃಣವಾನ್ಯಹಂ ವಿಹಾತುಂ ನಿಖಿಲಾರ್ತಿಂ ಲಸಿತಾಂಗಿ ಮುಕ್ತಿಗೇಹೇ .. 32..
 ನತಮೋಹತಮೋಪಹೇ ನಿಜಾನಾಂ ಹಿತದೇ ಹೇ ಹತದೇವವೈರಿದೇಹೇ .
 ಅತಿಶೋಭಿತಗಾತ್ರಿ ಮುಕ್ತಿಗೇಹೇ ಸದಯಂ ಮಾಮವಲೋಕಯಾನುವೇಲಂ .. 33..
 ಚಿಕುರಾದಿಪದಾಂತಮಂಬ ಚೇತೋಮುಕುರಾಂತಃ ಸತತಂ ದಿದೃಕ್ಷುಮನಂ .
 ಅಗರಾಜಸುತೇ ಶಿವೇ ತ್ವಮಾಪನ್ನಿಕರಾನ್ಮಾಮವ ಮುಕ್ತಿಗೇಹಸಂಸ್ಥೇ .. 34..
 ಮನ್ಮಥಾರಿದಯಿತೇ ದಯಾನಿಧೇ ಸನ್ಮನಃಕುಮುದವೃಂದಚಂದ್ರಿಕಾ .
 ಕಲ್ಮಷಾವಲಿಮುಮೇ ಹರಾಶು ಮೇ ಚಿನ್ಮಯಿ ತ್ವಮಯಿ ಮುಕ್ತಿಗೇಹಗೇ .. 35..
 ಮುಕ್ತಿ ಮಂದಿರಗತೇ ತ್ವಜೇ ಭಕ್ತಲೋಕಕಮನೀಯವಿಗ್ರಹೇ .
 ಮುಕ್ತಿದಾಯಿನಿ ಭವಾನಿ ದೇಹಿ ಮೇ ಭಕ್ತಿಮೇವ ತತ್ರ ಪಾದಪದ್ಮಯೋಃ .. 36..
 ಮೃತ್ಯುತಾಪಹರಣಾಮೃತಂ ನೃಣಾಮತ್ಯುದಾರಮಯಿ ತೇ ಪದಾಂಬುಜಂ .
 ನೃತ್ಯತಾದಿಹ ಮದೀಯಮಾನಸೇ ನಿತ್ಯದಾ ಜನನಿ ಮುಕ್ತಿಗೇಹಗೇ .. 37..
 ಭುವನಮಂಗಲದೀಪಸಮುಜ್ಜ್ವಲೇ ಭವಾವಷಾನಲದಗ್ಲಾಮಮಂ ಜನಂ .
 ತವ ಕೃಪಾಮೃತವೃಷ್ಟಿಭಿರಂಜಸಾ ಭವತಿ ಜೀವಯ ಮುಕ್ತಿಪುರಸ್ಥಿತೇ .. 38..
 ಗದಸಮೂಹಮಪೋಹಿತಮಂಬ ತ ಪದಸರೋಜರಜೋನಿಚಯ ಮುದಾ .
 ವಿತರ ಮುಕ್ತಿನಿಕೇತಗತೇ ಜವಾದಿತರದದ್ಯ ನ ಮೇ ಶರಣಂ ಶಿವೇ .. 39..
 ದುರಿತವಾರಿಧಿಸಂತರಣಾಯ ತೇ ಚರಿತಕೀರ್ತನಪೋತಮುಪಾಶ್ರಿತಂ .
 ಸ್ಫುರಿತಮುಕ್ತಿನಿಕೇತನಸಂಗತೇ ತ್ವರಿತಮೇನಮುಮೇ ಪರಿಪಾಹಿ ಮಾಂ .. 40..
 ಮಲಯಜಾಲಸಿತಂ ಶುಭದಂ ತ್ವಿಷಾಂ ನಿಲಯಮಂಬ ತವಾನನಪಂಕಜಂ .
 ಸುಲಲಿತಂ ನಿಯತಂ ಹೃದಿ ಭಾವಯೇ ವಿಲಸಿತೇ ವರಮುಕ್ತಿನಿಕೇತನೇ .. 41..
 ಜನಿಮೃತ್ಯುವಿನಾಶಿನಿ ಪಾದಜುಷಾಂ ಮುನಿಸತ್ತಮಸನ್ನತಸಚ್ಚರಿತೇ .
 ಮನಸಃ ಸ್ಥಿತಿರಸ್ತು ಮಮಾವಿರತಂ ಜನನಿ ತ್ವಯಿ ಮುಕ್ತಿನಿಕೇತಗತೇ .. 42..

ಉರರೀಕೃತಭಕ್ತಜನೇ ಶಿವದ ಗಿರಿರಾಜಸುತೇ ಮಮ ಗಾರಿ ಶಿವೇ
 ಕುರು ರೋಗವಿನಾಶನಮಾಶು ಶಿವೇ ಗುರುರಾಗಣಿ ಮುಕ್ತಿನಿಕೇತಗತೇ .. 43..
 ವರಮಾಲ್ಯಸಮುಜ್ಜ್ವಲಮುಕ್ತಿಪುರೇ ಸುರಮಾನವಮಾನಿತಪಾದಯುಗೇ .
 ಹರಮಾನಸಮಾನಸಮಾಧಿಹರೇ ಹರ ಮಾಮಕಮಾಮಯಮಾಶು ಶಿವೇ .. 44..
 ಇಭಗಾಮಿನಿ ಕಾಮಿನಿ ಕಾಮರಿಪೋಃ ಶುಭದಾಯಿನಿ ದಾನವನಾಶಿನಿ ಮಾಂ .
 ಪರಿಪಾಹಿ ಕೃಪಾಮೃತವಾರಿನಿಧೇ ಪರಮೇಶ್ವರಿ ಮುಕ್ತಿನಿಕೇತಗತೇ .. 45..
 ಉದಾರರೂಪೇ ಹಿತದಾನಶೀಲೇ ಪದಾರವಿಂದೇ ಪರಚಿನ್ಮಯೇ ತೇ .
 ಮುದಾ ರಮೇಣಾಂಕಧರಾನುರಕ್ತೇ ಸದಾ ರಮೇ ಮುಕ್ತಿಪುರಾಧಿನಾಥೇ .. 46..
 ಸರಾಗಯೋಸ್ತೇ ಪದಯೋರ್ಮಹಾಜನಾ ನಿರಾಗಸಃ ಸಂತಿ ಪರಾಗಸೇವಯಾ .
 ಸರೋಗಮೇನಂ ಪರಿಪಾಹಿ ಮಾಂ ಶಿವೇ ಸುರಾಗವನ್ಮುಕ್ತಿಪುರೇ ವಿರಾಜಿತೇ .. 47..
 ಸುಖಾವಹಂ ನಿತ್ಯಮಘಾಪಹಂ ಶುಭಂ ಮುಖಾಂಬುಜಂ ದೇವಿ ಪದಾಂಬುಜಂಚ
 ತೇ .

ಸುಖೇಷು ದುಃಖೇಷು ಮದೀಯಮಾನಸೇ ಚಕಾಸ್ತು ಮುಕ್ತಿಸ್ಥಲಸಂಸ್ಥಿತೇ ಶಿವೇ ..
 48..


ಪ್ರಸೀದ ವಿಶ್ವೇಶಿ ರಮೇಶಮಾಯೇ ಪ್ರಸೀದ ಶಶ್ವತ್ ಪರಮೇಶಜಾಯೇ .
 ಪ್ರಸೀದ ಭಕ್ತಪ್ರಿಯದಾನಶೀಲೇ ಪ್ರಸೀದ ಮುಕ್ತಿಸ್ಥಲವಾಸಲೋಲೇ .. 49..
 ನಮೋಽಸ್ತು ಕಾರುಣ್ಯಪಯೋನಿಧೇ ತೇ ನಮೋಽಸ್ತು ತಾರುಣ್ಯಮನೋಹರೇ ತೇ .
 ನಮೋಽಸ್ತು ಮೃತ್ಯುಂಜಯವಲ್ಲಭೇ ತೇ ನಮೋಽಸ್ತು ಮುಕ್ತಿಸ್ಥಲಸಂಗತೇ ತೇ .. 50..
 ನಮೋ ನಮಃ ಪರ್ವತಕನ್ಯಕಾಯೈ ನಮೋ ನಮಃ ಶರ್ವವರಪ್ರಿಯಾಯೈ .
 ನಮೋ ನಮೋ ಮುಕ್ತಿಸುಖಪ್ರದಾಯೈ ನಮೋ ನಮೋ ಮುಕ್ತಿಪುರಸ್ಥಿತಾಯೈ .. 51..
 ಮಾತಃ ಸ್ತವಂ ಪಠತಿ ಮಂಗಲದಂ ಯ ಏತಂ
 ಪ್ರಾತಃ ಪ್ರಬುದ್ಧಯ ಭವತೀಮನುಚಿಂತ್ಯ ನಿತ್ಯಂ .
 ಪ್ರೀತಃ ಸ ಮುಕ್ತಿಪುರವಾಸಿನಿ ಭಕ್ತಿಯುಕ್ತೋ
 ಯಾತಿ ಕ್ಷಣೇನ ತವ ಪಾದಸರೋಜಮೇವ .. 52..

(This is a Stotra in praise of the
 goddess MuktipurA. Muktipura seems to be the
 sanskritised form of MUKkotala, a famous Mukkola
 temple in Malabar.)


ಇತಿ ಮುಕ್ತಿಪುರಸ್ಥದೇವೀಸ್ತೋತ್ರಂ ಸಂಪೂರ್ಣಂ .

Proofread by Mohan Chettoor

ಮುಕ್ತಿಪುರಾಣದೇವೀಸ್ತೋತ್ರಂ

——
Muktipurasthadevi Stotram

pdf was typeset on September 4, 2022

——
Please send corrections to sanskrit@cheerful.com

